


---

Dasharupa-Gitika (Song for Ten Forms of God)

——  
दशरूप-गीतिका

——  
Document Information



---

Text title : Dasharupa Gitika (Song for Ten Forms of God)

File name : dasharUpagItikA.itx

Category : misc, sanskritgeet, vishhnu, dashAvatAra, hkmeher

Location : doc\_z\_misc\_general

Author : Harekrishna Meher meher.hk at gmail.com

Transliterated by : Harekrishna Meher

Proofread by : Harekrishna Meher

Description/comments : ढतृgıtıkjālih

Acknowledge-Permission: Dr. Harekrishna Meher

Latest update : November 11, 2023

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

November 11, 2023

*sanskritdocuments.org*

---



ದಶರೂಪ-ಗೀತಿಕಾ



ಓಂ ಜಯ ಜಯ ದಶರೂಪ ಹರೇ !  
ನಮೋಽಸ್ತು ತೇ ದಶರೂಪ ಹರೇ !  
ಧರ್ಮ-ಸಂಸ್ಥಾಪನಾರ್ಥಂ ಭುವಿ ತೇ  
ಚಕಾಸ್ತಿ ಚಕ್ರಂ ಸ್ವಸ್ತಿ ಕರೇ,  
ನಿರಸ್ತ-ಸಮಸ್ತ-ಶುಭೇತರೇ .  
ಜಯ ಜಯ ಜಯ ದಶರೂಪ ಹರೇ !  
ನಮೋಽಸ್ತು ತೇ ದಶರೂಪ ಹರೇ !.. (ಧ್ರುವಂ)..  
ರಾಕ್ಷಸ-ಶಂಖ-ವಿನಾಶೀ ಭಗವಾನ್,  
ರಕ್ಷಸಿ ಧಾತು-ವೇದಾನ್ ಸರ್ವಾನ್ .  
ಮೀನ-ಶರೀರೋ ರಮಸೇ ಶ್ರೀಮಾನ್,  
ಪ್ರಲಯೇ ವಲಯಿತ-ಜಲಧಿ-ಭರೇ .  
ಮಹತಿ ನಿರವಧೌ ಸುದುಸ್ತರೇ .  
ಜಯ ಜಯ ಜಯ ದಶರೂಪ ಹರೇ !  
ನಮೋಽಸ್ತು ತೇ ದಶರೂಪ ಹರೇ !.. 1..  
ಅಂಬುನಿಧೌ ಸುರ-ದಾನವ-ನಿಹಿತಂ,  
ಮಂದರಮದ್ರಿಂ ವಹಸಿ ಸುವಿಹಿತಂ .  
ಕೂರ್ಮರಾಜ ! ತವ ಕರ್ಮ ಜನ-ಹಿತಂ,  
ಕಾಯೇ ಕಲಿತೇ ಸಲಿಲಚರೇ .  
ಪ್ರಸನ್ನ-ಕಿನ್ನರ-ನಾಗ-ನರೇ .  
ಜಯ ಜಯ ಜಯ ದಶರೂಪ ಹರೇ !  
ನಮೋಽಸ್ತು ತೇ ದಶರೂಪ ಹರೇ !.. 2..  
ಸುರಕ್ಷಿತಾ ಸ್ಯಾತ್ ಸರ್ಜನ-ಸರಣೀ,  
ಅಗಾಧ-ನೀರಧಿ-ಮಗ್ನಾ ಧರಣೀ .  
ಶರಣಂ ಭವತೋ ಲಭತೇ ವರಣೀ,  
ಸುಕರಂ ಶೂಕರ-ರದ-ಶಿಖರೇ .  
ಸಮರ್ಚಿತೇ ಧೃತ-ಚರಾಚರೇ .

ಜಯ ಜಯ ಜಯ ದಶರೂಪ ಹರೇ !

ನಮೋಽಸ್ತು ತೇ ದಶರೂಪ ಹರೇ !.. 3..

ಪ್ರಹ್ಲಾದ-ಮನೋಹ್ಲಾದನಕಾರೀ,  
ಹಿರಣ್ಯಕಶಿಪೋ-ಹೃದಯ-ವಿದಾರೀ .  
ಭಕ್ತ-ಕೃತೇ ತ್ವಂ ದುಷ್ಟ-ನಿವಾರೀ,  
ವಿಹರನ್ ನರಹರಿ-ಕಲೇವರೇ .  
ಮಂದ-ನಿದಾರುಣ-ಖರ-ನಖರೇ .

ಜಯ ಜಯ ಜಯ ದಶರೂಪ ಹರೇ !

ನಮೋಽಸ್ತು ತೇ ದಶರೂಪ ಹರೇ !.. 4..

ತ್ವಮವಸಿ ವಾಮನ ! ದೇವ-ಸಮಾಜಂ,  
ತ್ರಿಪದ-ಮೇದಿನೀ-ದಾನ-ವ್ಯಾಜಂ .  
ಪಾತಯಸಿ ಬಲಿಂ ದಾನವರಾಜಂ,  
ವಿರಸಂ ರಸಾತಲೇ ವಿವರೇ .  
ತ್ರಿವಿಕ್ರಮೇ ತ್ವಯಿ ಪುರಸ್ಕರೇ .

ಜಯ ಜಯ ಜಯ ದಶರೂಪ ಹರೇ !

ನಮೋಽಸ್ತು ತೇ ದಶರೂಪ ಹರೇ !.. 5..

ಭ್ರಮನ್ ಭುವಮೇಕವಿಂಶತಿ-ವಾರಂ,  
ಕುರುಷೇ ಕ್ಷತ್ರಿಯ-ಗಣ-ಸಂಹಾರಂ .  
ವಾರಯಸಿ ಸರ್ವ-ವರ್ವರ-ಭಾರಂ,  
ಸ್ವಭುಜೇ ಭ್ರಾಜತಿ ಪರಶು-ಪರೇ .  
ಭೈರವ-ಸನ್ನಿಭ-ವೀರವರೇ .

ಜಯ ಜಯ ಜಯ ದಶರೂಪ ಹರೇ !

ನಮೋಽಸ್ತು ತೇ ದಶರೂಪ ಹರೇ !.. 6..

ಸೀತಾ-ವಲ್ಲಭ ! ರಘುಕುಲ-ಭೂಷಣ !  
ಜಿತ-ಖರ-ದೂಷಣ ! ವಿಭೀ-ವಿಭೀಷಣ !  
ತವ ಸುಗೌರವಂ ರಾವಣ-ಭೀಷಣ !  
ಸಮಂಕಿತಂ ಲಂಕಾ-ಸಮರೇ .  
ಪಾಪರಾಶಿಹರ-ಚಾಪ-ಶರೇ .


ಜಯ ಜಯ ಜಯ ದಶರೂಪ ಹರೇ !

ನಮೋಽಸ್ತು ತೇ ದಶರೂಪ ಹರೇ !.. 7..


ನೀಲಾಂಬರ ಹೇ ! ಪ್ರಲಂಬ-ದಲನಂ,  
ಯಶಃ ಪ್ರಶಸ್ಯಂ ಯಮುನಾ-ಯಮನಂ .

ದೂರಂ ದುರಿತಂ ಯಾತಿ ವಿಗಲನಂ,  
 ಮಂಗಲ-ಲಾಂಗಲ-ಮುಷಲಧರೇ .  
 ಸಂಗತ-ಮಧ್ವರಿ-ಮಧುಸ್ವರೇ .  
 ಜಯ ಜಯ ಜಯ ದಶರೂಪ ಹರೇ !  
 ನಮೋಽಸ್ತು ತೇ ದಶರೂಪ ಹರೇ !.. 8..  
 ಶಾಂತಿಂ ಕಲಯತಿ ತವ ಕಲ್ಯಾಣೇ,  
 ಹಿಂಸಾ-ಪಶುವಧ-ವಿರೋಧ-ವಾಣೀ .  
 ಸುಗತ ! ಸದ್ಗತಿಂ ಭಜತೇ ಪ್ರಾಣೀ,  
 ಕರುಣಾ-ಮಮತಾ-ಪ್ರೇಮ-ಝರೇ .  
 ಭವದ್-ಭಾವ-ರಸ-ವಿಭಾಸ್ವರೇ .  
 ಜಯ ಜಯ ಜಯ ದಶರೂಪ ಹರೇ !  
 ನಮೋಽಸ್ತು ತೇ ದಶರೂಪ ಹರೇ !.. 9..  
 ಕಲ್ಕಿ-ಕಲೇವರ ! ಕರ-ಕರವಾಲಂ,  
 ವಹನ್ ಪುಣ್ಯಮಯ-ವಹ್ನಿ-ವಿಶಾಲಂ .  
 ದಹಸಿ ದುಸ್ಸಹಂ ದುಷ್ಕೃತ-ಜಾಲಂ,  
 ದುರ್ಜನ-ಗರ್ಜನ-ಮಹಾಜ್ವರೇ .  
 ಕಲುಷಿತ-ಕಲಿ-ಕಾಲೇ ಪ್ರಖರೇ .  
 ಜಯ ಜಯ ಜಯ ದಶರೂಪ ಹರೇ !  
 ನಮೋಽಸ್ತು ತೇ ದಶರೂಪ ಹರೇ !.. 10..  
 ತನೋತು ಭದ್ರಂ ಚಿರಂತನೀ ತೇ,  
 ಶುಭಾನುಕಂಪಾ ಪರಮ-ಪುನೀತೇ .  
 ಹರೇಕೃಷ್ಣ-ಮೇಹೇರ-ಸುಗೀತೇ,  
 ಮಾಧವ ! ತವ ಭಜನಾವಸರೇ .  
 ಮತಿರಾಸ್ತಾಂ ತ್ವಯಿ ರಮೇಶ್ವರೇ .  
 ಜಯ ಜಯ ಜಯ ದಶರೂಪ ಹರೇ !  
 ನಮೋಽಸ್ತು ತೇ ದಶರೂಪ ಹರೇ !.. 11..  
 - ಗೀತ-ರಚನಾ : ಡಾೆ ಹರೇಕೃಷ್ಣ-ಮೇಹೇರಃ  
 ("ಮಾತೃಗೀತಿಕಾಂಜಲಿಃ"- ಕಾವ್ಯಾತ್)

Copyright Dr.Harekrishna Meher

——  
*Dasharupa-Gītika (Song for Ten Forms of God)*

pdf was typeset on November 11, 2023

——  
Please send corrections to [sanskrit@cheerful.com](mailto:sanskrit@cheerful.com)

